

L-ISTATWI TAL-KUNĊIZZJONI TA' XANDRU FARRUGIA

Kitba tal-Kan. JOE ABELA

Bil-mewt ta' l-iskultur famuż Marjanu Gerada (twieled f'Hal Tarxien, hadem u miet f'Bormla) fil-bidu tas-seklu XIX, Bormla tilfet wiehed mill-aqwa ċittadini tagħha. L-Istatwa tal-Kunċizzjoni fil-knisja kolleġġjali ta' l-Isla, il-fonti tal-Magħmudija u l-Istatwa ta' San Mikiel f'Bormla għadhom fost opri ohra, jixhdu l-kapaċità artistika u l-imħabba tal-Marjanu għall-Madonna u għall-knisja ta' Bormla.

Xandru Farrugia, Student ta' Marjanu Gerada

Izda la l-arti u lanqas l-imħabba għall-Madonna ma mietu ma' Marjanu. Diversi kienu ż-żgħażaġħ Maltin li studjaws l-arti ta' l-iskultura taħt it-treġġja għaqlija tiegħu. Fost dawn l-iskulturi godda nistgħu nsemmu lill-Vallettan P.P. Azzopardi, li għamel l-Istatwa tar-Rużarju ta' Bormla, lil Bormliż iehor Salvu Psaila, li għal Bormla għamel l-istatwa ta' Sant' Andrija, u liż-Żejtuni Xandru Farrugia, li statwi tal-Madonna taħt diversi titli tagħha, għamel bil-bosta.

Influwenza kbira tal-Marjanu

Kemm Xandru Farrugia gie influwenzat minn Marjanu Gerada jixhdu hafna mill-Atti Notarili li bihom Xandru kien jintrabat mall-kappillani jew prokuraturi qabel jibda l-opra li jordnawlu. Bosta drabi nsibu mnizzel li huma kienu jobbligawh jimita xi statwa partikulari tal-Marjanu. Hekk per eżempju, meta fl-1835 Dun Tumas Agius, il-kappillan ta' l-Imqabba ordna l-istatwa ta' Santa Marija għand Xandru Farrugia, hu rabtu li l-istatwa jagħmilha *"uguale ed uniforme a quella esistente nella Chiesa Parrocchiale di Casal Axiach"* (1). L-Istatwa ta' l-Assunta ta' Hal-Għaxaq kien għamilha Marjanu Gerada fl-1808. Meta fl-1840, Gużepi Cassar, prokuratur ta' l-altar ta' San Mikiel, Hal-Qormi, ftiehem ma' Xandru Farrugia biex jagħmillu statwa ta' San Mikiel, hu ried li tkun *"vera statua di legno uniforme a quella esistente nella Collegiale e Parrocchiale Chiesa della Cospicua"* (2). Kien tassew jaf x'inhu jordna dan il-prokuratur ta' Hal-Qormi, għaliex waħda mill-aqwa opri tal-Marjanu hi mingħajr dubju San Mikiel ta' Bormla. Aloisio Zammit, prokuratur tal-Gimgha l-Kbira taż-Żejtun, fl-1844 rabat lil Xandru li l-istatwa li kien qed jordnalu ta' Kristu Marbut mal-Kolonna jagħmilhiel bħal dik ta' Bormla (3). Fil-fatt dik ta' Bormla kienet saret minn P. P. Azzopardi, student iehor ta' Marjanu Gerada.

Tagħrif Bijografiku

Mastru Xand, kif kien magħruf miż-Żwieten, twieled f'Bisqallin, parti miż-Żejtun, nhar it-2 ta' Frar 1791, minn Gużepi Farrugia u Domenica, neé Abela (4). Gie msemmi Alexander għal nannuh, missier missieru. Ismijiet ohra li tawh fil-magħmudija kienu, Annuntiatu, Julianus u Candelorus (5). Lorenzo Fenech, il-parrinu, kien Bormliż. Fit-8 ta' Novembru 1814, meta allura kellu 23 sena, Xandru żzewweġ lil Marianna, armla ta' Gużepi Zahra (6). Minn dan iż-żwieġ twieldu fost ohrajn, Michele (1815), Columba Rosa (1817) u Giovanni (1819).



L-istatwa tal-Kunċizzjoni tal-Birgu.

Dan Giovanni sar l-aktar wiehed magħruf minn ulied Xandru, għaliex kien hu li wiret it-talent artistiku ta' missieru, tant li meta kiber kien jissegħaħ Mastru Ġann. Fost ix-xoghlijiet ta' Mastru Ġann ta' min isemmi l-istatwa tal-gebel ta' Santa Katarina fiċ-ċimiterju taż-Żejtun (7). Xandru Farrugia kien joqghod bil-familja



F. BORG GAUDA

LADIES', GENT'S
& CHILDREN'S SHOES

Shop 3, Block A,
Bormla Wharf

Cospicua,

Tel: 826974

tiegħu f'Hal-Bisbut, parti oħra taż-Żejtun. Dan nafux mhux biss għaliex uliedu kollha twieldu hemm, iżda wkoll mill-informazzjoni nteressanti li jagħtuna li *Status Animarum* taż-Żejtun tas-sinjura 1815-1822. Id-dar fejn kienet toqgħod il-familja Farrugia għadha teżisti sal-lum (għalkemm xi ftit mibdula) fi Triq il-Bon Kunsill, viċin hafna ta' l-Għassa tal-Pulizija (8). Fl-1859 Xandru Farrugia għamel parrinu fil-magħmudija ta' Katarina, bint ibnu Ganni. Id-dixxendenti ta' Katarina għadhom jeżistu sal-lum fiż-Żejtun. Il-hanut tax-xogħol ta' Xandru kien f'Misrah Santa Marija (9). Mastru Xand miet nhar l-4 ta' Diċembru 1871, fl-ghomor ta' 80 sena. (10).

Il-Madonna sugġett għal qalb Xandru

Kemm il-Madonna kienet sugġett għal-qalb Mastru Xand jixhdu n-numru konsiderevoli ta' statwi tagħha — fl-injam, ġebel jew kartapesta — li hu għamel, fosthom l-istatwi titolari ta' l-Imqabba (Santa Marija) (11) u ta' Hal-Tarxien (il-Lunzjata). Ma dawn inżidu l-Madonna tar-Rużarju Hal-Għaxaq (12) u Xaghra, (Għawdex), tal-Grazzja (Kappuccini, Għawdex), tal-Karmnu (Għarb), tal-Karità (Isla), tal-Għajnuna (Hal-Għaxaq) u d-Duluri (għal certu prokuratur Gużepi Cutajar minn Hal-Għaxaq (13). Iżda l-istatwi tal-Madonna li l-aktar jinterressaw lill-Bormliżi huma ż-żewġ statwi ta' Marija Immakulata li Xandru għamel, l-ewwel waħda għall-knisja parrokkjali tal-Birgu, u l-oħra għall-knisja tal-Patrijiet Franġiskani Minuri, magħrufa bhala "Ta' Giesu", il-Belt Valletta (14).

Il-Kunċizzjoni tal-Birgu

Xandru Farrugia għamel l-istatwa tal-kunċizzjoni għall-Birgu fl-1838. Għadna nistgħu ngawdu din l-istatwa


helwa u artistika f'waħda minn navi tal-knisja parrokkjali ta' San Lawrenz. Din l-istatwa nġiebet fil-knisja nhar il-Hadd 2 ta' Diċembru 1838, ftit granet biss qabel il-Festa tal-Kunċizzjoni. Dan it-tagħrif insibuh fid-djarju taż-żjara tar-Regina Adelaide ta' l-Ingilterra, miktub minn Sir Hector Greig, Segretarju tal-Gvern f'Malta mill-1837 sal-1847 (15).

Il-Pittur Pietru Pawl Caruana u r-Regina Adelaide
Ir-Regina Adelaide kienet giet Malta fuq zjara, li tawlet għal erba' xhur shah, prinċipalment biex tqiegħed l-ewwel ġebbla tal-Katidral Anglikan fil-Belt Valletta. Hi telqet mill-Ingilterra nhar it-3 ta' Ottubru 1838, fuq il-vapur *Hastings*, u fit-30 ta' Novembru waslet Malta. Din kienet l-ewwel zjara ta' Regina Ingliza fil-Gzejjer Maltin. Id-djarju ta' Sir Hector Greig (16) jagħtina bosta nformazzjoni nteressanti dwar din iż-żjara. Fl-istudju ppubblikat mir-rivista *Scientia* nsibu *engraving* tar-Regina Adelaide magħmula minn Pietru Pawl Caruana (1794-1852), pittur li żgur f'Bormla m'għandux bżonn ta' ntroduzzjoni, għaliex kien hu li pitter il-kwadru tas-Santwarju ta' Marija Immakulata, u minhabba f'hekk ukoll triq f'Bormla ssemmiet għalih. Caruana kkopja u pproduċa litografija tar-ritratt tar-Regina Adelaide magħmul minn S.W. Reynolds fl-1834.

Ir-Regina ddr mal-Port il-Kbir

Ir-Regina Adelaide kienet ilha biss jumejn hawn Malta meta, nhar it-2 ta' Diċembru, wara funzjoni reliġjuża filgħodu f'San Gwann, Valletta, fejn ġie kantat it-*Te Deum* fuq ordni ta' l-Isqof ta' Malta, wara nofs in-nhar


**ikompli f'paġna 36*



SIMONS

FASHION STORES
REGENCY HOUSE
COSPICUA • VALLETTA • HAMRUN • B'KARA • GZIRA
820021 - 878307 222931 231821 - 240849 448992 310242

- ★ ILBIESI FINI U SPORT JACKETS
- ★ OLIEZET U JEANS
- ★ QOMOS PLAIN U FANCY
- ★ PULLOVERS U CARDIGANS
- ★ ŻRABEN, BOOTS, SPORT SHOES
- ★ PYJAMAS, SOCKS, UNDERWEAR



Ederma

Skin protection cream
particularly ideal for
babies and old people.

Sole Agents:
JOSEPH CASSAR LTD.
54, Malta Street, Valletta. Tel. 236308

XANDRU FARRUGIA

**ikompli minn paġna 32*

hi żaret il-Vapur *Princess Charlotte*, il-*flagship* tal-flotta, fejn giet milqugħa minn Sir Robert Stepford. Wara hi ddawret mal-Port il-Kbir minn Captain Loch tal-vapur *Hastings*. Il-Maesta' Tagħha dehret tiegħu hafna pjaċir b'din il-harġa u wriet l-apprezzament tagħha.

Il-Kuncizzjoni tal-Birgu fis-Suq ta' Bormla

Kien proprju f'nofs din il-harġa li r-Regina kellha esperjenza li għalina hi tant importanti u nformativa. Meta l-Majesta' Tagħha kienet fuq il-baħar viċin is-suq ta' Bormla — ma ninsewx li Dock nru. I kif nafuh il-lum kien għadu ma nbeniex — hi lemhet li fuq l-art folla kbira ta' nies kienu qegħdin iġorru statwa ta' Marija Immakulata, akkumpanjati minn banda muzikali. Kienet l-istatwa tal-Kuncizzjonili Xandru Farrugia kien għadu kif lesta għall-Birgu. Il-Maltin, malli ndunaw bil-presenza tar-Regina Adelaide, kienu pronti ressq u l-istatwa lejn ix-xifer tal-moll biex hi tkun tista' taraha ahjar. Ir-Regina kienet pronta waqqfet il-lanċa rjali biex turi s-sodisfazzjon kbir tagħha għal dak il-ġest sabih tal-Maltin. Hi xejret lill-folla li reċiproat it-tislina rjali tagħha b'ċapċip entuzjażmanti. Dak il-hin il-Banda Maltija ma naqsitx li ddoqq l-Innu Nazżjonali Inġliż.

Kienet xena kommoventi fejn ir-Regina tas-Sema ltaqgħet wiċċ imbwiċċ mar-Regina ta' l-Art.



L-istatwa tal-Kuncizzjoni Ta' Ġiesu 'l Belt.

Il-Kuncizzjoni tal-Belt Valletta

Bħal fil-Birgu hekk ukoll fil-knisja "Ta' Ġiesu", il-Belt, jinsab l-altar tal-Kuncizzjoni. Għal din il-knisja Xandru Farrugia għamel ukoll statwa tal-Kuncizzjoni fl-1844. Din l-istatwa għadna nistgħu narawha sal-lum. Kif insibu fl-Atti tan-Nutar Enrico Saydon, fis-16 ta' Mejju 1917, ċerta "Nobil Donna" halliet dehbijiet biex tizzejjen din il-vara. (17).

Xandru u Bormla

Toħroġ waħedha l-mistoqsija, "U Xandra Farrugia għal Bormla ma hadem xejn?" Ma kenitx haġa hafifa għal Xandru li jiġi mqabba jagħmel xi xogħol għal Bormla. L-ewwelnett għaliex il-Bormliżi kienu għadhom igawdu opri li harġu mill-idejn ta' l-imghallem tiegħu Marjanu Gerada, u t-tieni, għaliex f' Bormla kienu qegħdin jaħdmu fl-istess żmien iż-żewġ allievi l-oħra ta' Marjanu: il-Bormliż Salvu Psaila u P.P. Azzopardi. F'dan il-perjodu Azzopardi hadem numru ta' statwi tal-Ġimgha l-Kbira għal Bormla, fosthom ir-Redentur.

Iżda dan ma jfissirx li Mastru Xand ma gie mqabba jagħmel xejn f' Bormla. Fit-12 t'Ottubru 1840, Fra Raimondo di San Giuseppe, Tereżjan, inkarigah li jagħmillu tużżana u nofs gandlieri ta' l-injam għall-knisja ta' Santa Tereza f' Bormla: "*dodici candelieri di legno ed altri sei candelieri di secondo ordine*" (18). B'dan is-sett ta' gandlieri artistici għadu sal-lum jizzejjen l-altar maġġur ta' Santa Tereza fil-festi prinċipali.

Xandru Farrugia kien wieħed mill-aqwa skulturi u statwarji tas-Seklu XIX. J'Alla l-interess li bhalissa jeżisti dwar il-hidma artistika tiegħu fost l-istoriċi Maltin jgħinna nżidu t-tagħrif li għandna dwaru.

Noti u Riferenzi

Minn qalbi nrodd hajr lis-Sur Johnny Debono, Arkivista, għall-ghajnuna siewja li tani fl-Arkivji Notarili.

1. Arkivji Notarili, Troisi Massimiliano, R 460 / 54, f. 726 v.
2. AN, Giardina Feliciano, R 513 / 6, f. 390 r.
3. AN, Giardina Feliciano, R 513 / 9, f. 396.
4. Arkivju Parrokkjali Żejtun, Lib. Bapt. X, f.100 v.
5. "Il-Mument", 4 / 10 / 1992, p. 27.
6. APZ Lib. Matr. IX, f. 158.
7. Ġiġi Depasquale, mnissel minn Ġanni Farrugia, kien skultur iehor li hadem hafna fis-saqaf tal-knisja parrokkjali taż-Żejtun. Skultur ukoll kien Ġuzeppi Baldacchino, ir-raġel ta' Katarina, bint Mastru Gann.
8. APZ St. An. Żejtun, 1822.
9. Tagħrif mogħti lili verbalment mill-Bormliż, is-Sur Mose' Cassar.
10. APZ Lib. Def. XII, f. 176.
11. AN, Troisi Massimiliano, R 460 / 28, f. 409.
12. Idem, R 460 / 54, f.726.
13. Idem, R 460 / 22, f.461.
14. P.P. Castagna, "Malta bil-Gzejjer tagħha u li għadda minn għaliha", Vol. III, pp. 107, 108.
15. A. Zammit Gabarretta, "The Church of the Grand Masters and Inquisitors", p. 50.
16. Chev. Joseph Galea fi "Scientia", Vol. XXIX, pp. 107-108.
17. Tagħrif mogħti lili minn Rev. Ġorġ Aquilina, OFM.
18. AN. Trionfi Vincenzo, R 459 / 39. ff. 516-518 v.